

श्री.एस.एल.लेंभे,सेवानिवृत्त सहाय्यक लेखाधिकारी
यांचे गैरव्यवहार/गैरवर्तणूकीबाबत त्यांचेविरुद्ध
शिस्तभंगविषयक कारवाई करणेबाबत...

अहमदनगर जिल्हा परिषद
अर्थ विभाग

क्र. अर्थ/कार्या-1/आस्था-1/285/2021

अहमदनगर दिनांक 09/07/2021

- वाचा:- 1) या कार्यालयाचे ज्ञापन/दोषारोप पत्र जा.क्र.वशि/कार्या-1/आस्था-1/525/2019 दिनांक 19/08/2019
- 2) श्री.एस.एल.लेंभे,तत्कालीन सहाय्यक लेखाधिकारी यांनी सादर केलेला खुलासा दिनांक 30/08/2019
- 3) या कार्यालयाचा आदेश क्र.अर्थ/कार्या-1/अस्था-1/115/2019 दिनांक 12/02/2020
- 4) या कार्यालयाचा आदेश क्र.अर्थ/कार्या-1/अस्था-1/116/2019 दिनांक 12/02/2020
- 5) सहाय्यक आयुक्त (चौकशी),नाशिक विभाग नाशिक यांचेकडील चौकशी अहवाल क्र. विशा.4/खाचौ/सी.आर.30/2020 दि.09/03/2021
- 6) महाराष्ट्र नागरी सेवा (निवृत्तीवेतन) नियम 1982 मधील नियम 27
- 7) या कार्यालयाकडील अंतिम कारणे दाखवा नोटीस जा.क्र.अर्थ/कार्या-1/आस्था-1/211/2021 दिनांक 02/06/2021
- 8) श्री.लेंभे,से.नि.सहा.लेखाधिकारी यांनी सादर केलेला खुलासा दिनांक 15/06/2021

उपरोक्त विषयान्वये तुम्ही सहाय्यक लेखाधिकारी या पदावर अर्थ विभाग, जिल्हा परिषद अहमदनगर येथे कार्यरत असतांना तुम्ही केलेल्या गैरवर्तनाबाबत तुमचेवर संदर्भ क्र. 1 अन्वये दोषारोप ठेवून त्याबाबत अभिवेदन सादर करणेबाबत फर्माविणेत आले होते.

सदर दोषारोपाबाबत संदर्भ क्रं.2 अन्वये तुम्ही खुलासा सादर केलेला होता.तथापी तुम्ही आरोप अमान्य केल्याने व सदर खुलासा समाधानकारक नसल्याने संदर्भ क्रं.3 अन्वये कार्यालयाने आपलेवर ठेवण्यात आलेल्या दोषारोपांच्या संदर्भात विभागीय चौकशी करणेकामी विभागीय चौकशी अधिकारी तथा सहाय्यक आयुक्त,विभागीय चौकशी (जि.प.कर्मचारी) आयुक्त कार्यालय, नाशिक यांची नेमणूक केलेली होती.

त्याप्रमाणे चौकशीचे कामकाज पूर्ण करून सहाय्यक आयुक्त (चौकशी),नाशिक विभाग नाशिक संदर्भ क्रं.5 अन्वये चौकशी अहवाल दिलेला असून त्यांनी दोषारोपाप्रमाणे निष्कर्ष खालीलप्रमाणे दिलेले आहेत.

आरोप क्रमांक 1-- श्री. एस.एल. लेंभे, सहाय्यक लेखा अधिकारी अर्थ विभाग जिल्हा परिषद अ.नगर यांचेकडेस सेवानिवृत्त प्राथमिक शिक्षकांचे निवडश्रेणीविषयक कामकाज सोपविले होते. पडताळणी कामी प्राप्त सेवापुस्तकांपैकी श्रीम.वत्सला हरि कन्हेरकर,श्रीम.शशिकला दिगांबर जगताप तसेच श्री.सखाराम तुकाराम जगधने या तीन सेवानिवृत्त शिक्षकांची सेवा पुस्तके श्री.लेंभे यांनी गहाळ केलेली असून याबाबत वारंवार सुचना तसेच लेखी देऊनही श्री.लेंभे यांनी शोध घेतलेला नाही.

आरोपाबाबत निष्कर्ष-आरोप सिद्ध होतो.

वरिलप्रमाणे चौकशी अधिकारी यांनी चौकशी अहवालामध्ये तुमचेवर ठेवणेत आलेले दोषारोप क्र. 1 हा सिद्ध होत असल्याबाबत निष्कर्ष दिलेला आहे.

मागील पानावर पहा...

...मागील पानावरून पुढे...

त्याप्रमाणे आरोप क्रं.1 हा सिध्द होत असल्याने तुमच्या विरुध्द सिध्द झालेल्या उक्त नमुद दोषारोपातील गैरवर्तनामुळे आपणास संदर्भ क्रं.6 अन्वये अंतिम कारणे दाखवा नोटीस बजावणेत आलेली होती.

सदर अंतिम कारणे दाखवा नोटीसीला आपण लेखी खुलासा सादर केलेला आहे. सादर केलेल्या खुलाशामध्ये तुम्ही सदरच्या हिशोबासाठी रजिष्टर देण्यात आलेले नव्हते.तसेच सदरची सेवा पुस्तके पडताळणीसाठी देण्यात आलेनंतर माझी अंतर्गत लेखा परिक्षणासाठी इतर तालुक्यात नेमणूक करणेत आली.सदरचे सेवापुस्तके ठेवण्यासाठी कोणत्याही प्रकारचे चांगले कपाट देण्यात आलेले नव्हते.सेवापुस्तके सांभाळण्याचे काम सहाय्यकाचे होते.तसेच सदरचे तीनही शिक्षक मयत झाले असून त्यांची सदर सेवा पुस्तकाबाबत कोणतीही मागणी नाही.अशा प्रकारचा खुलासा सादर केलेला आहे.तुमच्या खुलाशाचे अवलोकन केले असता तुमचा खुलासा समाधानकारक व संयुक्तीक नाही असे या प्राधिकरणाचे मत आहे.

सबब तुमचा खुलासा अमान्य करण्यात येत आहे. तुम्ही कार्यालयीन कामी हलगर्जीपणा व गैरवर्तन केल्याने महाराष्ट्र जिल्हा परिषद.जिल्हा सेवा (वर्तणुक) नियम 1967 (3) चे उल्लंघन केल्याचे सिध्द होत आहेत. त्याप्रमाणे तुम्ही खात्यामार्फत होणा-या शिस्तभंग विषयक कार्यवाहीस पात्र ठरतात. सबब आपलेविरुध्द महाराष्ट्र नागरी सेवा (निवृत्तीवेतन) नियम 1982 मधील नियम 27 मधील तरतुदीनुसार आपल्याला दरमहा प्राप्त होणा-या सेवानिवृत्ती वेतनातील 10 टक्के रक्कम दोन वर्षे इतक्या कालावधीसाठी काढून घेण्यात येत आहे.हि शिक्षा अंतिम करण्यात येत आहे.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक क्र. 20290000040098 असा आहे.

sd/-

(राजेंद्र क्षीरसागर)

मुख्य कार्यकारी अधिकारी
जिल्हा परिषद अहमदनगर

प्रति,

श्री.एस.एल.लेंभे,सेवानिवृत्त सहाय्यक लेखाधिकारी
अर्थ विभाग,जिल्हा परिषद अहमदनगर

प्रत : मुख्य लेखा व वित्त अधिकारी, जिल्हा परिषद अहमदनगर

2/- सोबतचा आदेश श्री.एस.एल.लेंभे,सेवानिवृत्त सहाय्यक लेखाधिकारी यांना बजावणेत येऊन सदर आदेशाची नोंद श्री.लेंभे यांचे मुळ सेवापुस्तकात घेऊन त्याची प्रमाणित केलेली छायांकीत प्रत इकडेस सादर करण्यात यावी.

प्रत-गटविकास अधिकारी, पंचायत समिती,अकोले

2/- वरिल आदेशाची अंमलबजावणी करुन श्री.एस.एल.लेंभे,सेवानिवृत्त सहाय्यक लेखाधिकारी यांचे सेवानिवृत्ती वेतनातून आदेशित केलेप्रमाणे रक्कम आदेशातील कालावधीसाठी कपात करण्यात यावी.



राजेंद्र क्षीरसागर

(राजेंद्र क्षीरसागर)

मुख्य कार्यकारी अधिकारी
जिल्हा परिषद अहमदनगर